

खाटू धाम बुलाये रे | by Aarti Sharma

वो म्हारा बाबा लखदातार
भरता भगता रे भण्डार
भक्ता पे अपनी कृपा का खज़ाना लुटाये रे
चल साथीड़ा वो बाबा खाटूधाम बुलाये रे
वो बाबा खाटूधाम बुलाये रे

खाटू धाम की पावन माटी भगता पे जादू कर जाती
या माटी री खुशबु म्हाने म्हारे श्याम की याद दिलाती
म्हारा श्याम बड़ा दिलवाला बनता भगता का रखवाला
अपने प्रेमी खातिर बाबा दौड़ा आये रे
चल साथीड़ा वो बाबा खाटूधाम बुलाये रे
वो बाबा खाटूधाम बुलाये रे

हाथा में निशान उतावां बाबा का जैकारा लगावां
पैदल पैदल चलते जावां, श्याम कुंड में जाके नहावा
म्हारे दिल ने चैन ना आवे, बाबा श्याम की याद सतावे
चेतक गाडी की सीटी आवाज़ लगाए रे
चल साथीड़ा वो बाबा खाटूधाम बुलाये रे
वो बाबा खाटूधाम बुलाये रे

म्हारे श्याम की महिमा भारी, करता लीले की असवारी
श्याम ने देखां हाथ में जोड़ां, श्याम भरोसे म्हारी गाडी
लागे मोर छड़ी का झाड़ा म्हारा दुःख मिट जावे सारा
राज मित्तल श्याम धणी के भजन बनावे रे
चल साथीड़ा वो बाबा खाटूधाम बुलाये रे
वो बाबा खाटूधाम बुलाये रे

<https://bhaktivandana.com/lyrics/%e0%a4%96%e0%a4%be%e0%a4%9f%e0%a5%82-%e0%a4%a7%e0%a4%be%e0%a4%ae-%e0%a4%ac%e0%a5%81%e0%a4%b2%e0%a4%be%e0%a4%af%e0%a5%87-%e0%a4%b0%e0%a5%87-by-aarti-sharma/>